



۲۰۱۷/۱۰/۳۱

آصف بهاند

## نوی ژوند او زور فکر

یو وخت چیرې چا په ډیر ټینګار اړایستلم چې د ده له خوا یوې جوړې شوې سیاسي غونډې ته ورشم. ورغلم، هلته مې ولیدل چې یو شمیر بنځې نر، زاره واره یې سره را ټول کړي او په یوه سوالی سالون کې یې کینولې دي.

سیاسي بناغلي؟ د خپلې خوینې وړ یو پخواني مشر عکس یې پر دیواله را خړولی او وینا کونکي په نوبت سره باید تر عکس لاندې ودریږي او د خپلې مخالفې ډلې مشر ته بد رد ووايي.

زه یې په هماغه ټینګار چې غونډې ته را وستې وم، په هماغه ټینګار یې وینا کولو ته هم اړایستلم. ده هیله درلوده چې په دیواله باندې د راخړیدلي عکس خاوند صفت او د مخالف دا څه بد رد ووايم. ما ورته کړل چې راځئ زړې لارې پرېږدو، پر نوو لارو سر شو. له دې نه هیڅ نه جوړیږي چې د یو چا تر عکس لاندې بل چا ته بنکنځلي وکړو، بنکنځلي کول هیڅ چا ته ګټه نه رسوي او نه هم د ټپي وطن کوم ټپ ته پټی جوړولی شي او...

دوی ویل نو څه وکړو؟

ما ورته کړل چې: که سیاست کوئ، نو نوی سیاست وکړئ، که څه لیکئ هم پر نویو موضوعاتو اوستونزو وغږیږئ او تر ټولو مهمه دا چې تاسو د دې پر ځای چې خپل وخت په دې زړو کلیشه اي او له موده لویدلو او بې فایدې موضوعاتو باندې ضایع کوئ، د نوي نسل د روزلو په باب فکر وکړئ. د هغوی له پاره د زدکړو زمینه برابره کړئ او د نوي عصر د نویو علومو زدکړې ته یې وهڅوئ او...

که سیاست وال څه وایي، باید د وخت له غوښتنو سره سم داسې څه و وایي چې د ده د وطن، خلکو او ملي ګټو په باب په کې څه تر لاسه شي، که قلموال هم څه لیکي، نو د داسې موضوعاتو په باب باید څه ولیکي چې لوستونکو ته په لنډه او هنري بڼه حقایق وښيي او د حل لارې ورته په نښه کړي. لکه د نعمان دوست دا لنډ **مطلب**:»

### تازه میوه

څو اونۍ وړاندې راسره په کوڅه کې مخامخ شو. درې واره او لادونه یې لکه بې وسلې باډي ګاردان، مخکې او وروسته ترې روان وو. ورته ویل مې: دې ورځو کې نه بنکاري؟

هغه، د پرې شوې پښې زور پر فلزي لکړه راوست، را مات شو او بیا یې ویل:

پېښور ته تللی وم. تور زیری مې دی.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پټه له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څېر و لولئ

- نو ډاکټران څه وايي؟

له ټنډې يې خوله پاکه کړه: ډاکټران وايي دوا خوره. تازه ميوه هم ډيره خوره. خو ډاکټران څه خبر دي چې يو معيوب ځنگه ميوه خورلی شي؟

تيره ورځ، څو کسان راټول وو. پوښتنه مې وکړه، هغه معيوب د تازه ميوې په ارمان ساه ورکړې وه او خپل واړه باډي گارډان يې يوازې پرې ايښي وو.»

د بناغلي نعمان دوست په دې څو هنري کرښو کې زما د اور اخیستي وطن د څو نسلونو د ویر او غمیزې کیسه په لنډه توگه را نغاړل شوې ده، خو افسوس دا دی چې هغه بناغلی سیاسي؟ بیا له دې لیکنې او له دې درد سره ډیر واټن لري، دومره واټن چې لا به پرې خبر هم نه وي.

پای

---

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بنې پاروالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ